

## இலங்கை உள்ளூர் ஆளுகை நிறுவகம் - 2015

இலங்கை உள்ளூர் ஆளுகை நிறுவகத்தின் 2015 திசெம்பர் 31 இல் உள்ளவாறான நிதிநிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, தேரிய சொத்துக்களில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1999 இன் 31 ஆம் இலக்க இலங்கை உள்ளூர் ஆளுகை நிறுவக அதிகாரச்சட்டத்தின் 18 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் நிறுவகத்தின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிறுவகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிறுவகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையும் அளவையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது.

#### 2. நிதிக்கூற்றுக்கள்

##### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை உள்ளூர் ஆளுகை நிறுவகத்தின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

##### 2.2 நிதிக்கூற்றுக்கள் மீதான கருத்துரைகள்

###### 2.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) தினக்குறிப்பேடுகளை அச்சிடுவதற்காக முற்பணமாகப் பெற்றுக்கொள்ளப்பட்ட ரூபா 123,000 தொகை மற்றும் மனிதவள அபிவிருத்திக்காக முற்பணமாக ரூபா 391,117 தொகையும், சில்லறைச் செலவினங்களுக்காக முற்பணமாக ரூபா 30,000 தொகையும் 2015 திசெம்பர் 31 ஆந் திகதி தீர்வு செய்யப்பட்டிருந்த போதிலும் தொடர்ந்தும் அறவிடப்பட வேண்டிய முற்பணமாக காண்பிக்கப்பட்டிருந்தது.

(ஆ) UN Habitat நிறுவனத்திடமிருந்து பெறப்பட்ட ரூபா 186,259 தொகையை ஏனைய வருமானங்கள் கணக்கிற்கு செலவு வைப்பதற்குப் பதிலாக செயற்திட்டப் பங்களிப்புக் கணக்கில் செலவு வைக்கப்பட்டிருந்தது.

###### 2.3 பெற வேண்டிய மற்றும் செலுத்த வேண்டிய கணக்குகள்

(அ) நிறுவகத்தினால் அச்சிடப்பட்ட தினக் குறிப்பேடுகளுக்கான கொடுப்பனவுகளைப் பரீட்சித்த போது உள்ளூராட்சி அமைச்சினால் பெற்றுக்கொண்ட தினக் குறிப்பேடுகளுக்காக கிடைக்க வேண்டிய ரூபா 492,000 தொகை 2016 யூன் 30 ஆந் திகதி வரையிலும் நிறுவகத்திற்கு கிடைக்கப்பெறாதிருந்தமை அவதானிக்கப்பட்டது.

(ஆ) 2010 ஆம் ஆண்டிற்கு முன்னிருந்து உத்தியோகத்தர்களிடமிருந்து அறவிடப்பட வேண்டிய ரூபா 44,657 தொகையான முற்பணங்கள் மற்றும் ரூபா 455,664 தொகையான கடனை அறவிடுவதற்கு மீளாய்வாண்டின் இறுதி வரையிலும் நிறுவகம் தவறியிருந்தது.

(இ) 2015 திசெம்பர் 31 ஆந் திகதியில் ஊழியர் கடன் கணக்கில் காணப்பட்ட ரூபா 52,811 தொகையான அசாதாரணமான செலவு மீதியினைத் தீர்ப்பதற்கு நடவடிக்கை எடுக்கப்பட்டிருக்கவில்லை.

###### 2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள்

பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள் மற்றும்  
பிரமாணங்கள்  
போன்றவற்றுடனான தொடர்பு

இணங்காமை

(அ) இலங்கை சனநாயக சோசலிசக் குடியரசின் தாபன விதிக் கோவை

XIV ஆம் அத்தியாயத்தின்  
4.1 ஆம் பிரிவு

செயலமர்வுகளுக்காக பங்குபற்றிய உத்தியோகத்தர்களுக்கான உணவு பாணம் மற்றும் விடுதி கட்டணங்கள் நிறுவகத்தின் செலவினத்தில் செலுத்தப்பட்டுள்ளபோது, அந்த நாட்களுக்காக இணைந்த படிகளும் வழங்கப்பட்டிருந்த சந்தர்ப்பங்கள் தெரிவுக் கணக்காய்வின் போது அவதானிக்கப்பட்டது.

(ஆ) இலங்கை சனநாயக சோசலிசக் குடியரசின் நிதிப் பிரமாணக் கோவை

(i) நிதிப்பிரமாணம் 264

ஒவ்வொரு கொடுப்பனவு தொடர்பிலும் கொடுப்பனவு உறுதிச்சீட்டில் குறிப்பிடப்பட்டுள்ள மொத்த தொகையும் பெற்றுக்கொள்ளப்பட்டதாக பற்றுச்சீட்டொன்று பெற்றுக்கொள்ளப்பட வேண்டுமெனினும், அவ்வாறல்லாமல் ரூபா 138,137 பெறுமதியான கொடுப்பனவுகள் மேற்கொள்ளப்பட்ட 6 சந்தர்ப்பங்கள் அவதானிக்கப்பட்டன.

(ii) நிதிப்பிரமாணம் 371

- வழங்கப்பட்டுள்ள முற்பணங்களை அரைவாசி அல்லது அதற்கு அண்மிய அளவில் விடுத்து தீர்க்கப்பட்டிருந்த 20 சந்தர்ப்பங்கள் அவதானிக்கப்பட்டன.
- வழங்கப்பட்ட முற்பணங்கள் அவை வழங்கப்பட்ட நிதியாண்டின் திசெம்பர் 31 ஆந் திகதிக்கு முன்னர் தீர்க்கப்பட வேண்டுமெனினும், மீளாய்வாண்டில் வழங்கப்பட்ட ரூபா 50,360 தொகையான 02 முற்பணங்கள் அவ்வாறு தீர்க்கப்பட்டிருக்கவில்லை.

2.5 போதியளவான அதிகாரத்தினால் உறுதிப்படுத்தப்படாத கொடுக்கல் வாங்கல்கள்

1994 யூன் 14 ஆந் திகதிய 95 ஆம் இலக்க பொது முயற்சிகள் சுற்றறிக்கையின் பிரகாரம் சட்டவாக்க சபைகளின் ஊழியர்களுக்கு மேலதிக கொடுப்பனவுகள் மற்றும் ஏனைய வகையான நிதிசார் நலன்களை அமைச்சரவையின் அல்லது பொது நிர்வாக அமைச்சின் அல்லது பொதுத் திறைசேரியின் அங்கீகாரத்தின் அடிப்படையில் மாத்திரம் செலுத்த முடியுமெனினும், அதற்கு முரணாக UN Habitat நிறுவனம் மற்றும் அனர்த்த முகாமைத்துவ நிலையத்தின் ஊடாக (DMC Project) வழங்கப்பட்ட மதியுரைத் தரத்திலான பணிக்கையளிப்பின் செயற்பாடுகளுக்காக மீளாய்வாண்டில் நிறுவகத்தின் உத்தியோகத்தர்களுக்கு ரூபா 193,750 தொகையான வெவ்வேறு படிகள் பணிப்பாளர் சபையின் அங்கீகாரத்தின் அடிப்படையில் செலுத்தப்பட்டிருந்தது.

### 3. நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி, மீளாய்வாண்டிற்காக நிறுவகத்தின் நிதி விளைவுகள் ரூபா 1,927,273 பற்றாக்குறையாக இருந்ததுடன் அதனோடொத்த முன்னைய ஆண்டின் பற்றாக்குறை ரூபா 2,502,704 ஆக இருந்தமையால், முன்னைய ஆண்டிற்கு ஒப்பாக மீளாய்வாண்டின் நிதி விளைவுகளில் ரூபா 575,431 பற்றாக்குறையில் குறைவொன்று ஏற்பட்டிருந்தது. ஏனைய வருமானம் ரூபா 4,924,153 ஆல் குறைவடைந்திருந்த போதிலும் மீண்டெழும் மானியம் ரூபா 5,692,000 இனால் அதிகரித்தமை மேற்படி பற்றாக்குறையின் குறைவிற்கு தாக்கமளித்திருந்தது.

மீளாய்வாண்டினதும் கடந்த 4 ஆண்டுகளின் நிதி விளைவுகளை பகுத்தாராய்ந்து பார்க்கும் போது 2011 ஆம் ஆண்டில் ரூபா 2,882,054 ஆக காணப்பட்ட நிறுவகத்தின் மிகை, 2015 ஆம் ஆண்டில் ரூபா 1,927,273 ஆக பற்றாக்குறையொன்றாக இருந்தது. ஊழியர் வேதனம் மற்றும் நடைமுறையல்லாச் சொத்துக்களுக்கான பெறுமானத்தேய்வினை கருத்திற் கொள்ளும் போது 2011 ஆம் ஆண்டின் போது ரூபா 20,668,188 தொகையாக காணப்பட்ட நிறுவகத்தின் பங்களிப்பானது தளம்பலடைந்து 2015 ஆம் ஆண்டின் இறுதியளவில் ரூபா 29,788,488 ஆக இருந்தது.

### 4. செயற்பாட்டு மீளாய்வு

#### 4.1 செயலாற்றல்

மாகாண சபைகள் மற்றும் உள்ளூராட்சி நிறுவனங்களின் உறுப்பினர்கள், உத்தியோகத்தர்கள் மற்றும் ஊழியர்களுக்கு அவர்களின் கடமைகளை செயற்திறனாகவும் வினைத்திறனாகவும் நிறைவேற்றக்கூடிய வகையில் செயலமர்வுகளையும் பயிற்சி பாடநெறிகளையும் நடாத்துவது நிறுவனத்தின் பணியாக இருந்ததுடன் அதற்காக 8 பிரிவுகளுக்காக வருடாந்த பாதீட்டின் மூலம் ரூபா 20,000,000 தொகை ஒதுக்கப்பட்டிருந்தது. மீளாய்வாண்டின் போது இதற்காக ரூபா 19,597,500 தொகை செலவிடப்பட்ட போதிலும் அது தொடர்பாக பரீட்சித்த போது நிறுவகம் திட்டமிட்ட செயலாற்றல் இடம்பெறாதிருந்தமை மற்றும் ஒவ்வொரு பிரிவின் செயன்முன்னேற்ற அறிக்கைகள் மற்றும் திட்டமிடப்பட்ட செயற்பாடுகளுக்கிடையே வேறுபாடுகள் காணப்பட்டமை அவதானிக்கப்பட்டன. விபரங்கள் பின்வருமாறு

#### (அ) பொது முகாமைத்துவ பிரிவு

நிகழ்ச்சித்திட்டங்களை நடாத்தும்போது எதிர்பார்க்கப்பட்ட நிகழ்ச்சித்திட்டங்களை விட கூடுதலாக 5 நிகழ்ச்சித்திட்டங்களும், எதிர்பார்க்கப்பட்ட நிகழ்ச்சித்திட்டங்களை விட கூடுதலாக 7 நிகழ்ச்சித்திட்டங்களும் நடாத்தப்பட்டிருந்தன. திட்டத்தின் பிரகாரம் எதிர்பார்க்கப்பட்ட பங்குபற்றல் 1670 ஆக இருந்த போதிலும் 1834 பேர் பங்குபற்றியிருந்தனர்.

#### (ஆ) ஆராய்ச்சி பிரிவு

பின்தங்கிய உள்ளூராட்சி நிறுவனங்களின் வருமானத்தை அதிகரிக்கும் கண்காணிப்பு நடைமுறை தொடர்பான 18 நிகழ்ச்சித்திட்டங்களை மேற்கொள்ள திட்டமிடப்பட்டிருந்த போதிலும், 9 நிகழ்ச்சித்திட்டங்கள் மாத்திரம் நடாத்தப்பட்டிருந்தன. இந்த பிரிவிற்காக மதிப்பிடப்பட்ட தொகை ரூபா 2,400,000 ஆக இருந்த போதிலும், நிதி முன்னேற்றம் ரூபா 2,190,538 ஆனமையால், எஞ்சிய 9 நிகழ்ச்சித்திட்டங்களை நடாத்துவதற்காக போதியளவான பணம் சேமிக்கப்பட்டிருக்கவில்லை. திட்டமிட்டு நிகழ்ச்சித்திட்டங்கள் நடாத்தப்படாதிருந்ததுடன், செலவின முகாமைத்துவம் தொடர்பில் கவனம் செலுத்தப்பட்டிருக்கவில்லை.

## (இ) பொறியியல் பிரிவு

இந்தப் பிரிவின் இலக்கிடப்பட்ட நிகழ்ச்சித்திட்டங்களின் அளவினைவிட அனைத்து நிகழ்ச்சித்திட்டங்களும் குறைவாக இடம்பெற்றிருந்தன. தொழில்நுட்ப உத்தியோகத்தர்களின் அறிவு மற்றும் ஆற்றலை விருத்தி செய்யும் 9 நிகழ்ச்சித்திட்டங்களில் 4 நிகழ்ச்சித்திட்டங்களும், வேலை கண்காணிப்பு அறிவினை மேம்படுத்துவதற்கான 6 நிகழ்ச்சித்திட்டங்களில் 1 நிகழ்ச்சித்திட்டமும், உள்ளூராட்சி மன்றங்களின் நிறுவனங்களில் ஒப்பந்த முகாமைத்துவத்துடன் தொடர்புடைய பதவியணியினருக்கான 06 தொழில்நுட்ப பயிற்சி பாடநெறிகள் 3 உம், பொறியியலாளர் நியதிகளின் செயலாற்றல் அபிவிருத்தி நிகழ்ச்சித்திட்டங்கள் 4 இல் 2 உம், கிராமிய வீதிக் கட்டமைப்பினை நாளதுவரையாக்கும் 4 நிகழ்ச்சித்திட்டங்களில் 2 நிகழ்ச்சித்திட்டங்களும், 3 விசேட பயிற்சிப் பாடநெறி நிகழ்ச்சித்திட்டங்களில் 1 உம் நடாத்தப்பட்டிருக்கவில்லை. அரைப்பங்கிற்கு மேல் நிகழ்ச்சித்திட்டங்கள் நடாத்தப்பட்டிராதபோதிலும், ஒதுக்கப்பட்ட மதிப்பீடான ரூபா 2,400,000 தொகையில் நிதிச் செயலாற்றல் ரூபா 2,333,630 ஆக இருந்தது.

## (ஈ) நிதிப் பிரிவு

நிதி முகாமைத்துவ பிரிவின் 03 நிகழ்ச்சித்திட்டங்கள் மாத்திரம் செயல்நடவடிக்கைத் திட்டத்தில் உள்ளடக்கப்பட்டிருந்ததுடன், ஒரு வருட காலமாக நிதி ஆலோசகரொருவர் இல்லாதிருந்தமையால் டிப்ளோமா சான்றிதழ் பத்திர பாடநெறியும் நடாத்தப்பட்டிருக்கவில்லை. இலங்கை பொதுத்துறைக் கணக்கீட்டு நியமங்களின் பிரகாரம் நிதிக்கூற்றுக்களை தயாரித்தல் மற்றும் சமர்ப்பித்தல் தொடர்பான 6 நிகழ்ச்சித்திட்டங்களுக்காக ரூபா 1.2 மில்லியன் ஒதுக்கப்பட்டிருந்தபோதிலும், ரூபா 550,013 செலவிடப்பட்டு 02 நிகழ்ச்சித்திட்டங்கள் மாத்திரம் நடாத்தப்பட்டிருந்தன. உள்ளூராட்சி மன்றங்களின் நிதி முகாமைத்துவம் தொடர்பான 4 நிகழ்ச்சித்திட்டங்களுக்காக ரூபா 800,000 ஒதுக்கப்பட்டிருந்ததுடன், ரூபா 1,623,682 செலவிடப்பட்டு 8 நிகழ்ச்சித்திட்டங்கள் நடாத்தப்பட்டிருந்தன. மாகாண மட்டத்திலான நிகழ்ச்சித்திட்டங்களுக்காக ரூபா 400,000 ஒதுக்கப்பட்டிருந்த போதிலும் ரூபா 791,554 தொகை செலவிடப்பட்டிருந்தது. இதன் பிரகாரம் இந்தப் பிரிவிற்காக ஒதுக்கீடு செய்யப்பட்ட மதிப்பீட்டு எல்லையினுள் செயற்பட்டிராமை அவதானிக்கப்பட்டது.

## (உ) சட்டப் பிரிவு

பிரமாணக் குறிப்புக்களை வரைபுக்கு உட்படுத்துதல் மற்றும் அமுல்படுத்தல், உள்ளூராட்சி மன்றங்களுக்குரிய சட்டங்களை அறிமுகப்படுத்தல், உள்ளூராட்சி மன்றங்களின் சட்ட சிக்கல்கள் தொடர்பில் ஆலோசனை வழங்குதல் போன்ற நிகழ்ச்சித்திட்டங்கள் நடாத்தப்பட்டிருக்கவில்லை.

## 4.2 முகாமைத்துவ செயற்பாடுகள்

ரூபா 311,000 பெறுமதியான வலையத்தளமொன்றினை வடிவமைப்பதற்கான முற்பணமாக ரூபா 77,500 தொகை 2014 ஒக்தோபர் 28 ஆந் திகதி தனியார் நிறுவனமொன்றிற்கு செலுத்தப்பட்டிருந்ததுடன், 2015 திசெம்பர் 31 ஆந் திகதி வரையிலும் அதனை பூர்த்தி செய்வதற்கு தேவையான நடவடிக்கைகள் மேற்கொள்ளப்பட்டிராமையால் முற்பணமாக செலுத்தப்பட்டுள்ள தொகை விளைவற்ற செலவினமொன்றாகியிருந்தது.

## 4.3 தொழிற்பாட்டு செயற்பாடுகள்

உள்ளூர் ஆளுகை தொடர்பான இலங்கை நிறுவகம் மற்றும் மாகாண சபை மற்றும் பிரதேச அபிவிருத்தி அமைச்சு என்பன எதிர்கால தேவைப்பாடு தொடர்பாக முறையான ஆய்வொன்றை மேற்கொள்ளாமல் நிர்மாணங்களை திட்டமிட்டமையால் 2013 நவம்பர் 28 ஆந் திகதி உள்ளூர் ஆளுகை தொடர்பான இலங்கை நிறுவக வளாகத்தில் நிர்மாணிப்பதற்கு நிர்ணயிக்கப்பட்டிருந்த கட்டிடத்தின் 4 மாடிகளுக்காக ரூபா 53

மில்லியனுக்கு கைச்சாத்திட்ட ஒப்பந்த உடன்படிக்கை தொகை பின்னர் ரூபா 98 மில்லியன் வரை அதிகரிக்கப்பட்டமையால் 85 சதவீதமான அளவில் விலை விலகலொன்று இடம்பெற்றிருந்தது. புதிய ஒப்பந்த விலையான ரூபா 98 மில்லியனுக்காக 2014 திசம்பர் 30 இல் கைச்சாத்திட்ட ஒப்பந்தத்தின் பிரகாரம், ஒப்பந்தக் காலம் 2015 ஆகஸ்ட் மாதம் முடிவடைந்துள்ளதுடன், 2016 ஆகஸ்ட் மாதத்தின் இறுதியளவில் ரூபா 44,757,072 செலவிடப்பட்டு பரப்புதல் (pilling) வேலை பூர்த்தி செய்யப்பட்டு அத்திவாரம் இடப்பட்டு தூண்களை மேலே உயர்த்துவது மாத்திரம் மேற்கொள்ளப்பட்டிருந்தன.

#### 4.4 பதவியணியினர் நிருவாகம்

2015 திசம்பர் 31 ஆந் திகதியில் உள்ளவாறு நிறுவகத்தின் அங்கீகரிக்கப்பட்ட மற்றும் உள்ளபடியான பதவியணியினரின் எண்ணிக்கை முறையே 59 மற்றும் 40 ஆக இருந்ததுடன், வெற்றிடங்களினதும் மிகைகளினதும் எண்ணிக்கை முறையே 23 மற்றும் 4 ஆக இருந்தன. 05 பிரிவுகளுக்காக பதவிநிலை தரத்தின் பதவிகளான மதியுரையாளர்களின் பற்றாக்குறை காரணமாக பயிற்சி செயலமர்வுகளை நடாத்துவதில் நிறுவகம் இன்னல்களுக்கு முகங்கொடுக்க நேர்ந்திருந்தது.

#### 5. கணக்களிப்பொறுப்பும் நல்லாளுகையும்

##### 5.1 நிதிக் கூற்றுக்களைச் சமர்ப்பித்தல்

2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றுநிருபத்தின் 6.5.1 ஆம் பிரிவின் படி கணக்காண்டு முடிவடைந்து 60 நாட்களுக்குள் நிதிக் கூற்றுக்கள் கணக்காய்விற்குச் சமர்ப்பிக்கப்பட வேண்டுமென குறிப்பிடப்பட்டிருந்த போதிலும் நிறுவகத்தால் மீளாய்வாண்டின் நிதிக் கூற்றுக்கள் 2016 ஆகஸ்ட் 01 ஆந் திகதியே கணக்காய்விற்குச் சமர்ப்பிக்கப்பட்டிருந்தது.

##### 5.2 தீர்க்கப்படாதுள்ள கணக்காய்வுப் பந்திகள்

2014 மார்ச் 05 ஆந் திகதி நடைபெற்ற பொது முயற்சிகள் கணக்குக் குழுவின் தீர்மானத்தின் படி, 2011 ஆம் ஆண்டும் அதற்குப் பின்னரும் செலுத்தப்பட்ட உபகாரப் படிக்களுக்காக மேலுரை அங்கீகாரம் திறைசேரியிலிருந்து பெறவேண்டுமென குறிப்பிடப்பட்டிருந்த போதிலும் 2015 யூன் மாதம் இறுதி வரையிலும் அவ்வாறான அங்கீகாரம் பெற்றுக்கொள்ளப்பட்டிருக்கவில்லை.

#### 6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட குறைபாடுகள் தொடர்பாக நிறுவகத்தின் தலைவருக்கு அவ்வப்போது அறிவிக்கப்பட்டிருந்ததுடன் பின்வரும் கட்டுப்பாட்டுத் துறைகள் தொடர்பாக முகாமைத்துவத்தின் விசேட கவனம் கோரப்படுகிறது.

| முறைமைகள் மற்றும்<br>கட்டுப்பாட்டுப் பரப்புகள் | அவதானிப்புக்கள்   |
|--|---|
| (அ) முற்பணங்கள்                                | உரிய பணிக்காக தேவையான பணத்தின் அளவினை மதிப்பீடு செய்யாமல் கூடுதலாக முற்பணங்களை வழங்குதல். |
| (ஆ) ஊழியர் கடன்                                | நிலுவைக் கடன் தொகையினை அறவிடுவதற்கு நிறுவகம் தவறியிருந்தமை.                               |

(இ) செயலமர்வுகளை  
நடாத்தலும் படிகளை  
செலுத்தலும்

செயல்நடவடிக்கைத் திட்டத்தில்  
நிகழ்ச்சித்திட்டங்களை நடாத்தும் போது  
எதிர்பார்க்கப்பட்ட எண்ணிக்கையை விட  
அதிகமாகவும் குறைவாகவும் நிகழ்ச்சித்திட்டங்களை  
நடாத்துதல் மற்றும் வெளிவாரியாக ஒப்படைக்கப்பட்ட  
பணிகளுக்காக பல்வேறு படிகளை பணிப்பாளர்  
சபையின் அங்கீகாரத்துடன் செலுத்தியிருத்தல்.